

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúðleyps dagar, starvssetanir o.t.

Til minnis um Einar Olgeirsson

Ein av seinastu døgnum í farna ári, tann 29. desember 2004, andaðist Einar Olgeirsson í Vestmanna 62 ára gamal


Dáttliga komu deyðsboðini av Einari. Mitt í dagliga lívsyrki sínum, meðan hann hevði hendurnar fullar av arbeiðsuppgávum.

Einar var íslendingur, ættaður úr Akureyri. Hann kom til Føroyar í 1981 og var við í royndarboringunum eftir olju í Lopra. Har hitti hann Marin Bláhamar úr Vestmanna, sum gjørdi mat til starvsfólkið.

Marin og Einar giftust og búsettust í Vestmanna. Einar fall væl til í Vestmanna, har hann arbeiddi sum timburmaður, bæði sum sjálvstøðugur og saman við øðrum.

Einar var sera hjálpsamur og við síni umsorgan og fryntliga og skemtuliga verumáta, var hann ein hugnaligur persónur at vera saman við.

Hann var eisini nógv fyri familjuna og ikki minst børnini hjá Marin. Hann var eisini ein góður



abbi, og abbabørnini sakna hann nógv.

Einar var altíð í sving, hann var arbeiðssamur og vælgjørdur. Í Vest-

manna og har um leiðir eru mong hús, sum hann saman við øðrum hevur verið við til at bygt. Hesi standa sum minnisvarðar eftir hann.

Í heimumum í Vestmanna standa nógvir minnislutir eftir Einar. Hann hevði sera gott handalag og listaligar gávur og evnaði nógvur prýðislutir úr træ.

Við jarðarferðina hjá Einari var sangurin, "O, Jesus bróðir besti", sungin.

Sangurin var yrktur av íslenska prestinum Páll Jónsson, ið var langabbi Einar. Hann yrkti sangin í samband við eina umfarsøtt, har hann mátti jarða tvey av sínum egnu børnum. Hesin sálmurin hevði stóran týðning fyri Einar.

Friður veri við minninum um Einar Olgeirsson.

Dagurin

26. januar. Polycarpus, deyður umleið ár 155. Var biskupur í Smyrna og høgt mettur kirkjumaður í Lítluásia. 86 ára gamal verður hann pindur og tikin av døgum. Navnið hevur enná í nýggjari tíð verið brúkt sum mansnavn í Føroyum, Karpus.



MYNDIR AV NÝFØDDUM BØRNUM

Hvønn leygardag ynskir Sosialurin foreldrum tillukku við nýfødða barninum við at bjóða teimum at seta mynd av barninum í blaðið.

Foreldur kunnu senda mynd og tekst til teldupost: **post@sosialurin.fo** ella í brævbjálva til: **Sosialurin, box 76 FR-100 Tórshavn merktur "Nýfødða barn"**

Skriva avsendara, navn og adressu, og vit senda myndina aftur sum skjótast.

Tað er ókeypis hjá foreldrum at fáa mynd og tekst í hendan teigin.

Um foreldur ynskja tað, kemur myndafólk á føðideildina at taka mynd.

Ringið tel 341800

Sosialurin

Oddmar Kruse, Hoyvík:

25 ára starvsdag hjá danska flogvápnum

1. februar 2005 hevur Oddmar Kruse, flogserfrøðingur, í Hoyvík, 25 ára starvsdag í danska flogvápnum, harav hann hevur arbeitt 17 ár í Føroyum.

Oddmar byrjaði á "Flyvestationens Specialskole" í 1980 som "konstabelev".

Eftir tað var hann 12 mánaðir í skúla, har hann fekk teoretiska grundútbúgving sum elektronikk-mekanikari.

Síðan gjørdi hann hertænastu á kommunika-tionsafdelingen á "Flyvestation Vedbæk frá 1981-83. Árið eftir gjørdi hann hertænastu á Flyvestation Torshavn.

Eftir at hann í 1984 fór tók sveinaroynd sum elektronikk-mekanikari

í Værløse gekk leiðin til Onglands á "Marconi Col-



lege", har hann fekk radar-útbúgving.

Næstu fyra árin var hann aftur í Føroyum og arbeiddi við radarum á Flyvestation Torshavn.

Í 1989 fekk hann boðið starv á "NATO Headquarters AFNORTH" í Norra som data- og kommunika-tiónsteknikari, um hann gjøgnumfærði allar útbúgvingarnar og fekk tær góðkenningar, sum hetta starvið kravdi.

Hann hevði 15 mánaðir til at fyrirleika seg til starvið. Hetta gekk fyri seg í Latina í Italia á "Nato Information and Communications Systems School."

Alt gekk væl, og í 1990 kundi Oddmar taka við starvinum á Nato høvuðs-sætinum í Norra.

Í 1993 kom hann heim aftur til Føroya at arbeiða sum radarateknikari á Flyvestation Torshavn.

Samstundis tók hann bæði IT-tekniskar- og merkonom útbúgvingar og fekk starv sum "IT-system-administrator". Hetta starv røkti hann til 1999, tá fekk starv á Flyvestation Bornholm, har hann arbeiddi í eitt ár.

Síðan 2000 hevur Oddmar arbeitt í Føroyum. Í dag er hann radarteknikari hjá Færøernes Kommando.

Oddmar er sonur Amandu, f. Berg, og Jógv-an Kruse. Hann er giftur við Jonny, og tey eiga tvey børn, Ragnar, ið er 7 ár, og Súsonnu, ið er 4 ár.

Litmyndir av brúðarpørum í Sosialurin

Víkuskiftis

Sum nakað nýtt seta vit nú allar myndir av brúðarpørum, sum vera sendar til teigin "Heilsanir", í Vikuskiftis Sosialin í litum.

Brúðarmyndirnar koma undir somu treytir sum aðrar

myndir til "Heilsan-ir", t.v.s. at tær kosta 30 kr.

Síðsta freist at lata brúðarmyndirnar inn er hósdag kl. 12.00

Sosialurin

Tøkk

Tykkum, sum mintust okkum á gullbrúðleypsdegnum 1. januar 2005, takka vit hjartaliga.

Heilsan Svenny og Eilif

Lesið
Sosialin
-so eru tit við!